



**இலங்கைச் சனநாயக  
சோசலிசக் குடியரசின் பாராளுமன்றம்**

---

**1997 ஆம் ஆண்டின் 32 ஆம் இலக்க தேசிய  
ஆசிரியர் கல்வி அதிகாரசபைச் சட்டம்**

---

(1997, திசெம்பர் மாதம் 03 ஆம் திகதி அத்தாட்சிப்படுத்தப்பட்டது)

**அரசினர் ஆணைப்படி அச்சிடப்பட்டது**

---

1997, திசெம்பர் மாதம் 5 ஆந் தேதிய இலங்கைச் சனநாயக சோசலிசக் குடியரசின் வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது.

---

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது.

கொழும்பு 1, அரசாங்க வெளியீட்டலுவலகத்திற் பெற்றுக்கொள்ளலாம்.

**விலை: ரூபா 17.75**

**தபாற் செலவு: ரூபா 4.60**

**1997 ஆம் ஆண்டின் 32 ஆம் இலக்க தேசிய ஆசிரியர்  
கல்வி அதிகாரசபைச் சட்டம்**

[1997 ஆம் ஆண்டு திசெம்பர் மாதம் 03 ஆம் திகதி  
அத்தாட்சிப்படுத்தப்பட்டது.]

ச. வ. - ஒ 68 /96

**தேசிய ஆசிரியர் கல்வி அதிகாரசபையொன்றைத் தாபிப்பதற்கும் அத்துடன் அதனோடு தொடர்புடைய அல்லது அதன் இடைநேர்விளைவான கருமங்களுக்கு ஏற்பாடு செய்வதற்குமானதொரு சட்டம்**

இலங்கைச் சனநாயக சோசலிசக் குடியரசின் பாராளுமன்றத் தினால் பின்வருமாறு சட்டமாக்கப்படுவதாகுக்:—

1. இச்சட்டம் 1997 ஆம் ஆண்டின் 32 ஆம் இலக்க, தேசிய ஆசிரியர் கல்வி அதிகாரசபைச் சட்டம் என எடுத்துக் காட்டப்படலாமென்பதுடன் கசெற்றில் வெளியிடப்படும் கட்டளைமூலம் அமைச்சரால் நியமிக்கப்படக்கூடியவாறான அத்தகைய திகதியன்று நடைமுறைக்கு வருதலும் வேண்டும். (இது இதனகத்துப்பின்னர் “நியமிக்கப்பட்ட திகதி” எனக் குறிப்பீடு செய்யப்படும்).

கருக்கப் பெயரும்,  
நடைமுறைக்கு  
வரும் திகதியும்.

**பாகம் I**

**தேசிய ஆசிரியர் கல்வி அதிகாரசபையொன்றைத் தாபித்தல்**

2. (1) தேசிய ஆசிரியர் கல்வி அதிகாரசபை என அழைக்கப்படும் அதிகாரசபையொன்று தாபிக்கப்பட்டிருத்தல் வேண்டும். (இது இதனகத்துப்பின்னர் “அதிகாரசபை” எனக்குறிப்பீடு செய்யப்படும்).

தேசிய ஆசிரியர்  
கல்வி அதிகாரசபையைத்  
தாபித்தல்.

(2) அதிகாரசபையானது, (1) ஆம் உட்பிரிவால் அதற்குக் குறித்தொதுக்கப்பட்ட பெயரால் இடையறாவழியுரிமையும் பொது இலச்சினையொன்றையும் கொண்ட கூட்டிணைக்கப்பட்ட குழுவொன்றாதல் வேண்டும் என்பதுடன் அப்பெயரில் அது வழக்குத்தொடரலாம் என்பதுடன் அதற்கெதிராக வழக்குத் தொடரவும்படலாம்.

3. அதிகாரசபையின் பணிகளாவன, ஆசிரியர் கல்வியின் அபிவிருத்தியை ஊக்குவித்தலும் அத்துடன், குறிப்பாக —

அதிகாரசபையின்  
பணிகள்.

(அ) பூர்வாங்க ஆசிரியர் கல்வி, தொடர்ந்துறும் ஆசிரியர் கல்வி, ஆசிரியர் அணியை விரிவுபடுத்துதல் என்பன உட்பட ஒருங்கிணைந்த தேசிய ஆசிரியர் கல்வித் திட்டமொன்றைத் தாபிப்பதற்கும் பேணுவதற்குமான அனைத்தையும் உள்ளடக்கிய கொள்கை அபிவிருத்தி தொடர்பில் அமைச்சருக்கு மதியுரை வழங்குதல்;

2 1997 ஆம் ஆண்டின் 32 ஆம் இலக்க தேசிய ஆசிரியர்  
கல்வி அதிகாரசபைச் சட்டம்

- (ஆ) பயிற்றப்பட்ட ஆசிரியர்களுக்கான மதிப்பீடு செய்யப் பட்ட தேவைகளை நிறைவேற்றுவதற்கு உள்தாள் ஆசிரியர் கல்வித் திட்டத்தை நியாய பூர்வமானதாகும் நோக்குடன் தேசிய ஆசிரியர் கல்வித் திட்டத்தின் செயற்பாடுகளைத் திட்டமிடுதலும் ஒருங்கிணைத்தலும் ;
- (இ) ஆசிரியர் கல்வி பற்றிய கற்கைகளையும் ஆய்வுகளையும் ஊக்குவித்தலும் ஒருங்கிணைத்தலும் அத்தகைய கற்கைகளினதும் ஆய்வுகளினதும் காண்புகளைப் பரப்புதலும் பின்தொடர் செயற்பாடுகளைத் தொடக்கி வைத்தலும் ;
- (ஈ) ஆசிரியர் கல்வி நிகழ்ச்சித் திட்டங்களினதும் கற்கைப் பயிற்சி நெறிகளினதும் தேர்ச்சியையும் செயற்பாட்டையும் கண்காணித்தலும் அத்தகைய நிகழ்ச்சித் திட்டங்களினதும் கற்கை நெறிகளினதும் உள்ளடக்கத்தை மீளாய்வு செய்வதற்கான அவசியத்தையும் கண்காணித்தலும் ;
- (உ) இலங்கை ஆசிரியர் கல்வித் திட்டத்தில் உள்ளூர் நிலைமைகளுக்குப் பொருத்தமான திரிபுகளுடன் புதுமுறையிலான செயல்முறைகளையும் தொழில்நுட்பங்களையும், முறைகளையும் தொடக்கிவைத்தலும் ஊக்குவித்தலும் ;
- (ஊ) ஆசிரியர் கல்வி நிறுவனங்களின் பணியாட்டொகுதியினதும் தலைமை அதிகாரிகளினதும் ஆட்சேர்ப்புத் திட்டங்களுக்கும், நியமனத்திற்கான நடவடிக்கை முறைகளுக்குமான வழிகாட்டல்களை கல்விச் சபைக் கல்லூரிகளுடனான கலந்தாலோசனையுடன் வகுத்துத் தொகுத்தல் ;
- (எ) ஆசிரியர் கல்வி நிறுவனங்களில் போதனாசிரியர்களினதும் அத்துடன் ஆசிரியர் கல்வியில் முகாமைத்துவப் பதவிகளில் ஈடுபட்டுள்ள ஏனையோரினதும் முகாமைத்துவ, உயர்தொழிற் தகுதியின் அபிவிருத்திக்கு ஏற்பாடு செய்தல் ;
- (ஏ) (i) ஆசிரியர் கல்வி நிறுவனங்களிற் பிரவேசிப்பதற்கான ஆகக்குறைந்த தகைமைகள் தொடர்பிலான வழிகாட்டுதல்கள் உட்பட, ஆசிரியர் பயிற்சி நிறுவனங்களில் பல்வேறு கற்கைநெறிகளுக்கும், நிகழ்ச்சித் திட்டங்களுக்கும் மாணவ ஆசிரியப் பயிலுநர்களைத் தெரிவுசெய்தலுக்கும் பதிவு செய்தலுக்குமான வழிகாட்டல்களை கல்விச் சபைக் கல்லூரிகளுடனான கலந்தாலோசனையுடன் ;

1997 ஆம் ஆண்டின் 32 ஆம் இலக்க தேசிய ஆசிரியர் 3  
கல்வி அதிகாரசபைச் சட்டம்

(ii) இலங்கையின் கல்வித்துறையில் பயிற்றப்பட்ட ஆசிரியர்களுக்கான தேவையை நிறைவு செய்யும் அவசியத்தைக் கருத்திற்கொண்டு, ஆசிரியர் கல்வி நிறுவனங்களில் புதிய கற்கை நெறிகளையும் நிகழ்ச்சித் திட்டங்களையும் தொடங்குதலுக்கான அல்லது உளதாம் கற்கை நெறிகளையும் நிகழ்ச்சித் திட்டங்களையும் முடிவுறுத்தலுக்கான வழி காட்டல்களை தேசிய கல்வி நிறுவகத்துடனான கலந்தாலோசனையுடன் ;

(iii) மாணவ ஆசிரியர் பயிலுநர்களால் மேற்கொள்ளப்படும் பல்வேறு கற்கை நெறிகளில் அல்லது நிகழ்ச்சித் திட்டங்களில் வினைத்திறன் பெற்றுள்ள மாணவ ஆசிரியர் பயிலுநர்களை ஆய்ந்தறியும் நோக்கத்திற்கு ஆசிரியர் பயிற்சி நிறுவனங்களால் நடாத்தப்படும் பரீட்சைகளின் உள்ளடக்கத்திற்கான வழிகாட்டல்களைத் தேசிய கல்வி நிறுவகத்துடனான கலந்தாலோசனையுடன் ;

(iv) ஆசிரியர் பயிற்சி நிறுவனங்களில் கட்டணங்களையும் வேறு அறவீடுகளையும் விதித்தலுக்கான வழிகாட்டல்களை,  
விதித்துரைத்தல்.

(ஐ) மாணவ ஆசிரியர் பயிலுநர்களை அவர்கள் மேற்கொள்ளும் கற்கை நெறிகளின் அல்லது நிகழ்ச்சித் திட்டங்களின் அடிப்படையில் ஆசிரியர் கல்வி நிறுவனங்களுக்குப் பிரித்தொதுக்குதல் ;

(ஓ) அதிகாரசபையால் விதித்துரைக்கப்பட்ட வழிகாட்டல்கள் நடைமுறைப்படுத்தப்படுவதை பரிசீலனை செய்தலும் காலத்துக்குக் காலம் மீளாய்வு செய்தலும் அத்துடன் தோதான பின்தொடர் செயற்பாடுகளைத் தொடக்கி வைத்தலும் ;

(ஔ) ஆசிரியர்க்கல்வி நிறுவனங்களின் பொறுப்பேற்புத் தன்மையை வலுவுக்கிடும் நோக்கத்திற்குத் தோதான செயற்பாட்டு மதிப்பீட்டு முறைகளையும் செயல்நுட்பங்களையும் அபிவிருத்தி செய்தல் ;

4 1997 ஆம் ஆண்டின் 32 ஆம் இலக்க தேசிய ஆசிரியர்  
கல்வி அதிகாரசபைச் சட்டம்

(ஒள) இலங்கையிலும் வெளிநாடுகளிலும் ஆசிரியர் கல்வியில் ஈடுபட்டுள்ள வேறு நிறுவனங்களுடனும் ஒழுங்கமைப்புகளுடனும் ஒருங்கிணைத்தலும் ஒத்துழைத்தலும் ;

(க) விடயத்துக்கேற்ப தேசிய கல்வி நிறுவகத்துடன் அல்லது பல்கலைக்கழக மானிய ஆணைக் குழுவடனான கலந்தாலோசனையுடன் ஆசிரியர் பயிற்சி நிகழ்ச்சித் திட்டங்களின் அங்கீகாரத்திற்கான தோதான செயல்நுட்பங்களைத் தாபித்துப் பேணுதல்.

அதிகார சபையின்  
தத்துவங்கள்.

4. அதிகாரசபை, இச்சட்டத்தின் ஏற்பாடுகளுக்கமைய பின்வரும் தத்துவங்களைக் கொண்டிருத்தல் வேண்டும் :—

(அ) ஏழாம் பிரிவின் கீழ் தாபிக்கப்பட்ட பேரவையால் தீர்மானிக்கப்படக்கூடியவாறான அத்தகைய ஆட்சேர்ப்புத் திட்டங்கள் மீது உயர்தொழில் மற்றும் ஆதார பணியாட்டொகுதியை நியமித்தல் ;

(ஆ) அதிகார சபையின் பணிகளை நிறைவேற்றும் நோக்கத்திற்காக ஏதேனும் அசைவுள்ள அல்லது அசைவற்ற ஆதனத்தைக் கொள்ளுதல், வைத்திருத்தல், குத்தகைக்கு எடுத்தல் அல்லது கொடுத்தல், ஈடுவைத்தல் அல்லது வாடகைக்குக் கொடுத்தல், அடைமானம் வைத்தல் அல்லது விற்பனை செய்தல் அல்லது வேறு வகையில் கையுதிர்த்தல் ;

ஆயின் எவ்வாறாயினும், அதிகாரசபையின் அசைவற்ற ஆதனம் எதுவும் அமைச்சரின் எழுத்தி லான முன்னங்கீகாரமின்றி விற்பனை செய்யப் படுதலாகாது.

(இ) ஏதேனும் வங்கியில் அல்லது எவையேனும் வங்கி களில் நடைமுறை, சேமிப்பு அத்துடன் வைப்புக் கணக்குகளை ஆரம்பித்தலும், பேணுதலும் ;

(ஈ) ஆசிரியர் கல்வி அபிவிருத்திக்கென ஆட்களிட மிருந்தும் ஒழுங்கமைப்புகளிடமிருந்தும் மானியங் களை அல்லது கொடைகளை ஏற்றுக்கொள்ளல் ;

1997 ஆம் ஆண்டின் 32 ஆம் இலக்க தேசிய ஆசிரியர் 5  
கல்வி அதிகாரசபைச் சட்டம்

(உ) அதிகாரசபையின் பணிகளை நிறைவேற்றுவதற்கு அவசியமாகக்கூடியவாறான அத்தகைய எல்லா ஒப்பந்தங்களையும் செய்து கொள்ளுதலும் நிறைவேற்றத்தலும் ;

(ஊ) ஆளணியினரதும் பொருட்களினதும் பரிமாற்றத்திற்கு, ஆசிரியர்கல்வி அபிவிருத்தியில் ஈடுபட்டிருக்கும் இலங்கையில் அல்லது இலங்கைக்கு வெளியேயுள்ள நிறுவனங்களுடன் ஒத்துழைப்பிற்கான உடன்படிக்கைகளைச் செய்து கொள்ளல் ;

(எ) ஆசிரியர் கல்விக்கென அதிகாரசபையால் ஆற்றப்பட்ட எவையேனும் சேவைகளுக்கு அல்லது ஏற்பாடு செய்யப்பட்ட வசதிகளுக்குக் கட்டணங்களை அல்லது வேறு அறவீடுகளை விதித்தலும் அத்துடன் அறவீடுதலும் ;

(ஏ) அதிகாரசபையின் அலுவல்களின் நிர்வாகம் தொடர்பிலும் அதன் அலுவலர்களின் சேவையாளர்கள் தொடர்பிலும் அவர்களின் நியமனங்கள், பதவியுயர்வுகள், வேதனம், ஒழுக்காற்றுக் கட்டுப்பாடு, அவர்களுக்கு லீவு வழங்குதல் என்பன உட்பட விதிகளை ஆக்குதல் ; அத்துடன்

(ஐ) பொதுவில், அதிகாரசபையின் பணிகள் தகுந்தவாறு நிறைவேற்றப்படுவதற்கு வசதியளிக்க அவசியமாகக் கூடியவாறான அத்தகைய வேறு எல்லாக் காரியங்களையும் செய்தல்.

5. (1) அதிகாரசபையானது 4 ஆம் பிரிவால் அதற்குரித்தாக்கப்பட்ட தத்துவங்களின் பொதுமைக்குப் பங்குமின்றி பின்வரும் கல்விசார் தத்துவங்களைப் பிரயோகித்தல் வேண்டும் :—

அதிகாரசபையின் கல்விசார் தத்துவங்கள்.

(அ) ஆசிரியர்கல்வியில் உயர்தொழில் அபிவிருத்திக்கும் ஆராய்ச்சிக்கும் ஏற்பாடு செய்தல் ;

(ஆ) ஆசிரியர்தொழிலில் சேர்த்துக்கொள்ளப்பட விழையும் ஆட்கள் சித்தியடைந்த பரீட்சைகளின் தரத்தையும் அவர்களால் மேற்கொள்ளப்பட்ட கற்கை நெறிகளின் விடயப்பொருட்கள், காலவரையறை என்பவற்றையும் கருத்திற் கொண்டு அத்தகைய பரீட்சைகளையும் கற்கைநெறிகளையும் அங்கீகரித்தல் ;

6 1997 ஆம் ஆண்டின் 32 ஆம் இலக்க தேசிய ஆசிரியர்  
கல்வி அதிகாரசபைச் சட்டம்

ஆயின் எவ்வாறாயினும் அமைச்சர், தோதானதென  
அவர் கருதுகின்றபோது அத்தகைய அங்கீகாரத்தைத்  
திரும்பி எடுத்துவிடலாம்.

(இ) ஆசிரியர்கல்வி அபிவிருத்தி தொடர்பிலான  
ஆராய்ச்சி, மதிப்பீடுகள், புலனாய்வுகள் என்பவற்  
றைத் தொடக்கி வைத்தலும் ஊக்குவித்தலும்  
நடாத்துதலும் ; அத்துடன்

(ஈ) ஆசிரியர்கல்வித்துறையில் குறித்துரைக்கப்பட்ட  
வொரு ஆராய்ச்சிக்கு, கருத்திட்டத்திற்கு, கற்கைக்கு  
அல்லது மதிப்பீட்டிற்காக எவ்வேனும் ஆளுக்கு  
அல்லது ஆட்களின் குழுவொன்றுக்கு அல்லது  
ஏதேனும் அங்கீகரிக்கப்பட்ட நிறுவனத்திற்கு அல்லது  
நிறுவனங்களுக்கு மானியங்கள் வழங்குதல்.

அதிகாரசபையின்  
நிர்வாகம்.

6. (1) அதிகாரசபையின் அலுவல்களின் நிர்வாகம், முகாமை,  
கட்டுப்பாடு என்பன அதிகாரசபையின் பேரவைக்கு உரித்  
தாக்கப்படுதல் வேண்டும். (இது இதனகத்துப்பின்னர்  
"பேரவை" எனக் குறிப்பிடு செய்யப்படும்).

(2) பேரவையானது, அதிகாரசபையின் அலுவல்களை  
நிர்வகிக்கும் நோக்கத்திற்கு இச்சட்டத்தால் அதிகாரசபைக்கு  
உரித்தாக்கப்பட்ட அல்லது அதன்மீது சுமத்தப்பட்ட அல்லது  
அதற்குக் குறித்தொதுக்கப்பட்ட தத்துவங்களையும் பணிகளையும்  
கடமைகளையும் பிரயோகித்தலும் புரிதலும் நிறைவேற்றுதலும்  
வேண்டும்.

(3) அதன்பொருட்டு ஆக்கப்பட்ட ஒழுங்குவிதிகளுக்கமைய  
ஆண்டு நிகழ்ச்சித்திட்டத்தையும் வேலைத்திட்டத்தையும் ஆண்டு  
வரவுசெலவுத் திட்டத்தைத் தயாரித்தலும் அத்துடன் அத்தகைய  
திட்டத்தையும் நிகழ்ச்சித் திட்டத்தையும் ஆண்டு வரவுசெலவுத்  
திட்டத்தையும் அமைச்சரின் அங்கீகாரத்திற்கெனச்  
சமர்ப்பித்தலும் பேரவையின் கடமையாதல் வேண்டும்.

பேரவையின்  
அமைப்பு.

7. (1) பேரவை பின்வருவோரைக் கொண்டிருத்தல்  
வேண்டும் :-

(அ) பதவிநிலை உறுப்பினர்கள், அதாவது.

(i) கல்வி என்னும் விடயத்திற்குப் பொறுப்பான  
அமைச்சரின் அமைச்சர் செயலாளர் ; இவர்  
தவிசாளராக இருத்தல் வேண்டும் ;

1997 ஆம் ஆண்டின் 32 ஆம் இலக்க தேசிய ஆசிரியர் 7  
கல்வி அதிகாரசபைச் சட்டம்

- (ii) 1985 ஆம் ஆண்டின் 28 ஆம் இலக்க, தேசிய கல்வி நிறுவகச் சட்டத்தால் தாபிக்கப்பட்ட தேசிய கல்வி நிறுவகத்தின் பணிப்பாளர் நாயகம் ; இவர் ஒரு துணைத்தவிசாளராக இருத்தல் வேண்டும்.
  - (iii) 1991 ஆம் ஆண்டின் 19 ஆம் இலக்க, தேசியக் கல்வி ஆணைக்குழுச் சட்டத்தால் தாபிக்கப் பட்ட தேசியக் கல்வி ஆணைக்குழுவின் தவிசாளர் ; இவர் ஒரு துணைத்தவிசாளராக இருத்தல் வேண்டும் ;
  - (iv) 1978 ஆம் ஆண்டின் 16 ஆம் இலக்க, பல்கலைக் கழகங்கள் சட்டத்தால் தாபிக்கப்பட்ட பல்கலைக்கழக மானியங்கள் ஆணைக்குழுவின் தவிசாளர் ;
  - (v) 1978 ஆம் ஆண்டின் 16 ஆம் இலக்க, பல்கலைக் கழகங்கள் சட்டத்தின்கீழ் தாபிக்கப்பட்ட அல்லது தாபிக்கப்பட்டதாகக் கருதப்பட்ட இலங்கையின் எல்லாப் பல்கலைக்கழகங்களிலுமுள்ள கல்விப் பீடங்களின் துறைத் தலைவர்கள் ;
  - (vi) ஆசிரியர்கல்விப் பிரதம ஆணையாளர் ;
  - (vii) பத்தாம் பிரிவின்கீழ் நியமிக்கப்பட்ட அதிகார சபையின் பணிப்பாளர் நாயகம் ;
- (ஆ) வேறு உறுப்பினர்கள் ; அதாவது -
- (i) அமைச்சரால் நியமிக்கப்பட்ட, நிதி என்னும் விடயத்திற்குப் பொறுப்பான அமைச்சரின் அமைச்சுச் செயலாளரின் பிரதிநிதியொருவர் ;
  - (ii) அமைச்சரால் நியமிக்கப்பட்ட, பொது நிர்வாகம் என்னும் விடயத்திற்குப் பொறுப்பான அமைச்சரின் அமைச்சுச் செயலாளரின் பிரதிநிதியொருவர் ; அத்துடன்,



8 1997 ஆம் ஆண்டின் 32 ஆம் இலக்க தேசிய ஆசிரியர்  
கல்வி அதிகாரசபைச் சட்டம்

(iii) கல்வித்துறையில் பிரபல்யம் பெற்றவர்களான  
ஆட்சனிடையிருந்து அமைச்சரினால் நியமிக்கப்  
பெறும் வேறு எட்டு ஆட்கள்.

(2) ஆலோசனை, அவர் பாராளுமன்ற உறுப்பினர் ஒருவராக,  
மாகாணசபை உறுப்பினர் ஒருவராக அல்லது உள்ளூர்திகார  
சபையொன்றின் உறுப்பினர் ஒருவராக இருந்தால் அல்லது  
வந்தால், பேரவையின் உறுப்பினர் ஒருவராக நியமிக்கப்  
படுவதற்கு அல்லது தொடர்ந்திருப்பதற்குத் தகைமையற்ற  
வராதல் வேண்டும்.

(3) ஓராம் உட்பிரிவின் (ஆ) என்னும் பந்தியின்கீழ் நியமிக்கப்  
பெறும் பேரவையின் உறுப்பினர் ஒவ்வொருவரும், அவர் -

(அ) அமைச்சரினால் பதவியிலிருந்து அகற்றப்பட்டால் ;  
அல்லது

(ஆ) அமைச்சருக்கு முகவரியிடப்பட்ட கடிதம் மூலம்  
தமது பதவியிலிருந்து விலகுவதுடன், அப்பதவி  
விலகலானது, அமைச்சரினால் எழுத்தில் ஏற்றுக்  
கொள்ளப்பட்டிருந்தால் ; அல்லது

(இ) (8) ஆம் உட்பிரிவின்கீழ் பதவியில் இருந்து ஓய்வு  
பெற்றால்,

அத்தகைய உறுப்பினராக இருக்கின்ற பதவியை  
வறிதாக்குதல் வேண்டும்.

(4) (அ) ஓராம் உட்பிரிவில் (ஆ) என்னும் பந்தியின்கீழ்  
நியமிக்கப்படும் பேரவையின் உறுப்பினர் ஒருவர் இறக்கின்ற  
விடத்து அல்லது பதவியில் இருந்து விலகுகின்றவிடத்து  
அல்லது அகற்றப்படுகின்றவிடத்து அல்லது ஓய்வு  
பெறுகின்றவிடத்து, அமைச்சரானவர், அப்பந்தியின்  
ஏற்பாடுகளைக் கருத்திற்கொண்டு, இறக்கின்ற, பதவியிலிருந்து  
விலகுகின்ற அல்லது அகற்றப்படுகின்ற அல்லது ஓய்வு  
பெறுகின்ற உறுப்பினரின் இடத்தில் உறுப்பினர் ஒருவராக  
இருப்பதற்கென இன்னோர் ஆளை நியமிக்கலாம்.

(ஆ) இவ்வுட்பிரிவின் (அ) என்னும் பந்தியின்கீழ் நியமிக்கப்  
பெறும் பேரவையின் உறுப்பினர் எவரும், அவர் பதவியிலிருந்து  
முன்னரே விலகினாலொழிய அல்லது மரணம் அல்லது  
பதவியிலிருந்து அகற்றப்படுதல் மூலம், ஓய்வுபெறுவதன்மூலம்  
பதவியை வறிதாக்கினாலொழிய, அவர் எவ்வுறுப்பினரை  
அடுத்து வருகின்றாரோ, அவ்வுறுப்பினரின் பதவியின்  
முடிவுறாதுள்ள காலப்பகுதிக்குப் பதவி வகித்தல் வேண்டும்.

1997 ஆம் ஆண்டின் 32 ஆம் இலக்க தேசிய ஆசிரியர் 9  
கல்வி அதிகாரசபைச் சட்டம்

(5) ஓராம் உட்பிரிவின் (ஆ) என்னும் பந்தியின்கீழ் நியமிக்கப்படும் உறுப்பினர் ஒருவர், சுகமீனம் அல்லது வேறு இயலாமை அல்லது இலங்கையில் இல்லாமை காரணமாகத் தாமது பதவியின் கடமைகளைத் தற்காலிகமாகப் புரிய இயலாதிருக்கின்றவிடத்து, அமைச்சரானவர், அவரின் இடத்தில் செயலாற்றுவதற்கென இன்னோர் ஆளை நியமிக்கலாம்.

(6) ஒன்பதாம் உட்பிரிவின் ஏற்பாடுகளுக்கமைய, (1) ஆம் உட்பிரிவின் (ஆ) என்னும் பந்தியின்கீழ் நியமிக்கப்படும் உறுப்பினர் ஒவ்வொருவரும், மரணம், பதவி விலகல் அல்லது பதவியிலிருந்து அகற்றப்படுதல் மூலம் அவர் பதவியை முன்னரே வறிதாக்கினாலொழிய, அத்தகைய பதவிக்கு அவர் நியமிக்கப்பட்ட தேதியில் இருந்து நாலாண்டு காலப்பகுதியொன்றுக்குப் பதவி வசித்தல் வேண்டும்.

(7) பேரவையின் பதவிவழி உறுப்பினர் ஒவ்வொருவரும், எப்பதவியின் பயனாக அவர் பேரவையின் உறுப்பினர் ஒருவராக இருக்கின்றாரோ, அப்பதவியை அவர் வசிக்கின்றவரைக்கும் அவர் உறுப்பினராகப் பதவி வசித்தல் வேண்டும்.

(8) எட்டாம் உட்பிரிவின் (ஆ) என்னும் பந்தியின் (iii) ஆம் உட்பந்தியின்கீழ் நியமிக்கப்படும் பேரவையின் உறுப்பினர்களில் அரைவாசிப்பேர், நியமிக்கப்பட்ட திகதிகளில் இருந்து கணிக்கப்படும் ஒவ்வொரு இரண்டாம் ஆண்டின் முடிவிலும் ஓய்வு பெறுதல் வேண்டும்.

(9) எட்டாம் உட்பிரிவின் கீழ் ஓய்வுபெற வேண்டியவர்களான பேரவை உறுப்பினர்கள், (10) ஆம் உட்பிரிவின் ஏற்பாடுகளுக்கமைய ஒவ்வொரு இரண்டாண்டுகளின் முடிவிலும் பதவியில் கூடுதலாக நீண்டகாலம் சேவை புரிந்தவர்களாதல் வேண்டும்; ஆனால், சம அளவாக நீடித்த காலப் பகுதிகளுக்கு சேவை புரிந்தவர்களான உறுப்பினர்களுக்கிடையில் ஓய்வுபெற வேண்டியவர்களான உறுப்பினர்கள் பேரவையின் தவிசாளரால் இழுக்கப்படும் திருவுளச் சீட்டின் மூலம் தீர்மானிக்கப்படுதல் வேண்டும்.

(10) ஓராம் உட்பிரிவின் (ஆ) என்னும் பந்தியின் (iii) ஆம் உட்பந்தியின்கீழ் நியமிக்கப்படும் பேரவையின் உறுப்பினர்களில் அரைவாசிப்பேர் ஒவ்வோர் இரண்டாம் ஆண்டும் ஓய்வு பெறுவதை உறுதி செய்யும் நோக்கத்துக்காக, பேரவைக்கு முதலாவதாக நியமிக்கப்பட்ட உறுப்பினர்களில் நாலு பேர்களின் பதவிக்காலம், அவர்களின் நியமனக் கடிதங்களில் குறித்துரைக்கப்பட்டுள்ளவாறாக அவர்களது நியமனத் திகதியில் இருந்து இரண்டாண்டுகள் முடிவுற்றதும் முடிவுறுதல் வேண்டும்.

(11) மூன்றாம் உட்பிரிவின் (அ) என்னும் பந்தியின்கீழ் பதவியிலிருந்து அகற்றப்படாமல் வேறுவகையில் தமது பதவியை வறிதாக்குகின்ற உறுப்பினர் எவரும், மீள நியமிக்கப்படுவதற்கு தகவுடையவராதல் வேண்டும்.

(12) பேரவையின் உறுப்பினர்களுக்கு, நிதியென்னும் விடயத்துக்குப் பொறுப்பாகவுள்ள அமைச்சரின் ஒருப்பாட்டுடன் அமைச்சரினால் தீர்மானிக்கப்படக்கூடியவாறான அத்தகைய ஊதியம் அதிகாரசபையின் நிதியத்திலிருந்து செலுத்தப்படலாம்.

அதிகாரசபையின்  
இலச்சினை.

8. அதிகாரசபையின் இலச்சினையானது -

(அ) பேரவை காலத்துக்குக்காலம் தீர்மானிக்கக்கூடிய வாறான அத்தகைய ஆட்களின் கட்டுக்காவலில் இருத்தல் வேண்டும் ;

(ஆ) பேரவையினால் தீர்மானிக்கப்படக்கூடியவாறான அத்தகைய முறையில் மாற்றப்படலாம் ; அத்துடன்

(இ) பேரவையின் அங்கீகாரம் இன்றியும் அத்துடன் பேரவையின் செயலாளரினதும் உறுப்பினர் ஒருவரினதும் சமூகம் இன்றியும் ஏதேனும் ஆவணத்தில் பொறிக்கப்படுதலாகாது என்பதுடன் இவர்கள் தாம் சமூகமாக இருந்ததற்கு அடையாளமாக ஆவணத்தில் ஒப்பமிடுதலும் வேண்டும்.

பேரவையின்  
கூட்டங்கள்.

9. (1) தவிசாளர் அல்லது அவர் வருகை தராதபோது துணைத் தவிசாளர்களில் ஒருவர் பேரவையின் கூட்டங்களுக்குத் தலைமை தாங்குதல் வேண்டும். தவிசாளரும் இரு துணைத் தவிசாளர்களும் வருகை தராதவிடத்து, சமூகமளித்திருக்கும் உறுப்பினர்களால் தேர்ந்தெடுக்கப்படும் உறுப்பினர் ஒருவர் அத்தகைய கூட்டத்துக்குத் தலைமை வகித்தல் வேண்டும்.

(2) பேரவையின் ஏதேனும் கூட்டத்துக்கான கூட்ட நடப்பெண், பேரவையின் எட்டு உறுப்பினர்களுக்குக் குறைவாக இருத்தல் ஆகாது.

(3) பேரவையின் கூட்டம் எதிலும் முடிவு எடுப்பதற்கான வினாக்கள் எல்லாம் சமூகமளித்திருக்கும் உறுப்பினர்களின் பெரும்பான்மை வாக்கொன்றுமூலம் முடிவு செய்யப்படுதல் வேண்டும். வாக்குகள் சமனாக இருக்கும் விடயத்தில், தவிசாளருக்கு அல்லது பேரவையின் ஏதேனும் கூட்டத்தில் தலைமை வகிக்கின்ற வேறு எவரேனும் உறுப்பினருக்கு அவருடைய சொந்த வாக்குடன் மேலதிகமாக அறுதியிடும் வாக்கொன்று இருத்தல் வேண்டும்.

(4) இரண்டாம் உட்பிரிவின் ஏற்பாடுகளுக்கு அமைய பேரவையானது, அதன் கூட்டங்கள் மற்றும் அத்தகைய கூட்டங்களில் அலுவல்கள் கையாளப்படுவது தொடர்பான நடவடிக்கை முறை என்பனவற்றை ஒழுங்குபடுத்தலாம்.

1997 ஆம் ஆண்டின் 32 ஆம் இலக்க தேசிய ஆசிரியர் 11  
கல்வி அதிகாரசபைச் சட்டம்

(5) பேரவையின் செயல் அல்லது முடிவு அல்லது நடவடிக்கை எதுவும், அதன் உறுப்பினர்களில் ஏதேனும் வெற்றிடம் அல்லது அதன் உறுப்பினர் ஒருவரின் நியமனத்தில் ஏதேனும் குறைபாடு மாத்திரம் இருப்பதன் காரணமாக வலிதுடையதற்றதாதல் ஆகாது.

## பாகம் II

அதிகாரசபையின் பணிப்பாளர் தலைமையதிபதியையும்  
பணியாட்கள் தொகுதியினரையும் நியமித்தல்

10. (1) அமைச்சரானவர், அதிகாரசபையின் பணியாட்  
டொகுதிக்கு (இதனகத்துப்பின்னர் "பணிப்பாளர் தலைமை  
யதிபதி" எனக் குறிப்பிட்டு செய்யப்படும்) பணிப்பாளர்  
தலைமையதிபதி ஒருவரை நியமிக்கலாம். இவர் அதிகார  
சபையின் பிரதான நிறைவேற்று அலுவலராகவும், பிரதான  
உயர்கல்வி அலுவலராகவும் இருத்தல் வேண்டும்.

அதிகார  
சபையின்  
பணிப்பாளர்  
தலைமை  
யதிபதியை  
நியமித்தல்.

(2) ஓராம் உட்பிரிவின் கீழ் நியமிக்கப்பட்ட பணிப்பாளர்  
தலைமையதிபதியானவர், இறப்பு, பதவி விலகல் அல்லது  
பதவியிலிருந்து அகற்றப்படுதல் மூலம் அவர் தமது பதவியை  
முன்னரே வற்தாக்கினாலொழிய, அவருடைய நியமனத்  
தேதியிலிருந்து நாலாண்டு காலப்பகுதியொன்றுக்குப் பதவி  
வசிக்கத்ல் வேண்டும்.

(3) பணிப்பாளர் தலைமையதிபதி, பேரவையின் பணிப்புக்கு  
அமைய, அதிகார சபையின் அலுவல்களின் நிருவாகத்துக்கும்  
பணியாட்டொகுதியினரின் கட்டுப்பாட்டுக்கும் பொறுப்பான  
வராக இருத்தல் வேண்டும். அவர் பேரவையின் எல்லா  
முடிவுகளையும் நிறைவேற்றுவதற்குப் பொறுப்பானவராக  
இருத்தல் வேண்டும்.

(4) பணிப்பாளர் தலைமையதிபதி, அதிகாரசபையின்  
பணிகளை நிறைவேற்றும் நோக்கத்துக்கு அவசியமானதென  
அவரினால் கருதப்படுகின்ற கொள்கைகளையும் நடவடிக்கை  
களையும் பேரவையின் பரிசீலனைக்காகச் சமர்ப்பித்தல்  
வேண்டும்.

(5) பணிப்பாளர் தலைமையதிபதியானவர், பேரவையின்  
ஏதேனும் கூட்டத்தில் அல்லது இச்சட்டத்தினால் அல்லது  
இச்சட்டத்தின்கீழ்த் தாபிக்கப்பட்ட ஏதேனும் குழுவில்  
சமுகமளிப்பதற்கு, பேசுவதற்கு அத்துடன் வாக்களிப்பதற்கு  
உரித்துடையவராதல் வேண்டும்.

12 1997 ஆம் ஆண்டின் 32 ஆம் இலக்க தேசிய ஆசிரியர்  
கல்வி அதிகாரசபைச் சட்டம்

(6) அமைச்சர், பணிப்பாளர் தலைமையதிபதியை -

(அ) அவர் தம் கடமைகளைப் புரிவதற்கு நிரந்தரமாக  
இயலாதவராக வந்தால் ; அல்லது

(ஆ) மோசடியான அல்லது சட்டவிரோதமான அல்லது  
அதிகாரசபையின் நலனுக்கு பங்கம் விளைவிக்கும்  
செயல் அல்லது விடயம் எதனையும் அவர்  
புரிந்திருக்கிறார் என அமைச்சர் அபிப்பிராயப்  
பட்டால் ; அல்லது

(இ) தேசியக் கொள்கைக்கு முரணாக அவர் செயற்பட்  
டால்.

பதவியிலிருந்து அகற்றலாம்.

(7) பணிப்பாளர் தலைமையதிபதியின் பதவி அப்பதவியை  
வகிப்பவரின் இறப்பின்மேல், (6) ஆம் உட்பிரிவின் கீழ் அவர்  
பதவியிலிருந்து அகற்றப்படுவதன்மேல் அல்லது அவரினால்  
அமைச்சருக்கு முகவரியிடப்பட்டதும் அதற்கானதுமான  
கடிதத்தின்மூலம் பதவியிலிருந்து விலகியதன்மேல் வறிதாதல்  
வேண்டும்.

(8) ஆறாம் உட்பிரிவின் கீழ் பதவியிலிருந்து அகற்றப்பட்டா  
லொழிய, பணிப்பாளர் தலைமையதிபதியாக நியமிக்கப்பட்டிருக்  
கும் ஆளெவரும் பணிப்பாளர் தலைமையதிபதியாக மீள  
நியமிக்கப்படுவதற்குத் தகவுடையராதல் வேண்டும்.

(9) பணிப்பாளர் தலைமையதிபதியின் பதவியில் வெற்றிடம்  
எதுவும் ஏற்பட்டால், (1) ஆம் உட்பிரிவின் கீழ் நியமனம் ஒன்று  
செய்யப்படும்வரை பணிப்பாளர் தலைமையதிபதியின்  
கடமைகளைப் புரிவதற்காகப் பேரவையின் உறுப்பினர்  
ஒருவரை அமைச்சர் நியமிக்கலாம்.

(10) பணிப்பாளர் தலைமையதிபதியானவர் அதிகாரசபையின்  
கணக்கீட்டு அலுவலராக இருத்தல் வேண்டும்.

பேரவையின்  
தத்துவங்களைக்  
கையளித்தல்.

11. (1) பணிப்பாளர் தலைமையதிபதி, பேரவையினால்  
அவருக்குக் கையளிக்கப்படக் கூடியவாறான அத்தகைய  
தத்துவங்களை அல்லது பணிகளைப் பிரயோகித்தலும்  
நிறைவேற்றத்தலும் வேண்டும்.

**1997 ஆம் ஆண்டின் 32 ஆம் இலக்க தேசிய ஆசிரியர் 18  
கல்வி அதிகாரசபைச் சட்டம்**

(2) ஓராம் உட்பிரிவின் கீழ் பேரவையின் தத்துவப்பணிகளில் அல்லது பணிகளில் எவையும் எப்பணிப்பாளர் தலைமையுடையதிபதிக்குக் கையளிக்கப்பட்டிருக்கின்றனவே, அப்பணிப்பாளர் தலைமையுடையதிபதியானவர், அவ்வாறு கையளிக்கப்பட்ட தத்துவங்களையும் பணிகளையும் பேரவையின் கீழ் அல்லது பொதுவான பணிப்புகளுக்கு அமைய, நிறைவேற்றத்தையும் நிறைவேற்றத்தையும் வேண்டும்.

(3) பணிப்பாளர் தலைமையுடையதிபதியானவர், பேரவையின் எழுத்திலான அங்கீகாரத்துடன், அவ்வாறு செய்வது அவசிமானதென அவர் கருதுகின்றபோதெல்லாம் (4) ஆம் உட்பிரிவின் கீழ் அவருக்குக் கையளிக்கப்பட்ட ஏதேனும் தத்துவத்தை அல்லது பணியை அதிகாரசபையின் எண்ணும் அலுவலருக்கு அல்லது சேவையாளருக்கு அல்லது எப்போதும் குழுவுக்கு எழுத்துமூலம் கையளிக்கலாம்.

**12. பேரவையானது, அமைச்சரின் அங்கீகாரத்துடன், குழுக்கள், அதிகாரசபையின் பணிகள் செய்வனே நிறைவேற்றப்படுவதற்கு அவசியமாகக் கூடியவாறானவையும் அத்துடன் விதித்துரைக்கப்பட்ட தகைமைகளையுடைய ஒழுங்குகளைக் கொண்டனவுமான அத்தகைய குழுக்களை நியமிக்கலாம் என்பதுடன், இச்சட்டத்தினால் அவற்றுக்குச் சாப்பாட்டுள்ள பணிகள் எவற்றையும் அத்தகைய குழுக்களுக்குக் கையளிக்கலாம்.**

**13. (1) இச்சட்டத்தின் ஏற்பாடுகளுக்கும் அத்துடன் அமைச்சரினால் ஆக்கப்படும் எவையேனும் ஒழுங்குவிதிகளுக்கும் அமைய, அதிகாரசபையின் அலுவலர்களையும் சேவையாளர்களையும் நியமிப்பதற்கான தத்துவத்தைப் பேரவையானது கொண்டிருத்தல் வேண்டும்.**

**அதிகாரசபையின் அலுவலர்களும் சேவையாளர்களும்.**

(2) அதிகாரசபையின் அலுவலர்களினதும் சேவையாளர்களினதும் நியமனம் ஒவ்வொன்றும், நியமனத்திற்கென ஒழுங்குவிதிகள் மூலம் விதித்துரைக்கப்பட்ட ஆர்ஜிப்புச் செயல்திட்டம் மற்றும் நடவடிக்கை முறைகளைத் தீர்மானிக்கும் பேரவையினால் செய்யப்படுதல் வேண்டும்.

(3) இச்சட்டத்தின் ஏற்பாடுகளுக்கும் அத்துடன் அமைச்சரினால் ஆக்கப்படும் எவையேனும் ஒழுங்குவிதிகளுக்கும் அமைய, பேரவையானது அதிகாரசபையின் அலுவலர்களினது சேவையினது நியதி, நிபந்தனைகளை, அவர்களது வேதனங்கள், சம்பளங்கள் அத்துடன் வேறு ஊதியம் என்பன உள்ளடங்கலாகத் தீர்மானித்தல் வேண்டும்.

14 1997 ஆம் ஆண்டின் 32 ஆம் இலக்க தேசிய ஆசிரியர்  
கல்வி அதிகாரசபைச் சட்டம்

(4) அதிகாரசபையின் அலுவலர்களும் சேவையாளர்களும் வேலைநீக்கம் செய்வதற்கான தத்துவம் உட்பட, பேரவையின் ஒழுக்கர்ற்றுக் கட்டுப்பாட்டுக்கு அமைவாக இருத்தல் வேண்டும். பேரவையானது ஒழுக்காறு விடயங்கள் தொடர்பில் விதிகளை ஆக்கலாம்.

(5) பேரவையாது அதிகாரசபையின் அலுவலர்களினதும் சேவையாளர்களினதும் நன்மைக்காகச் சகாய நிதியங்களையும் திட்டங்களையும் தாபித்து ஒழுங்குபடுத்தலாம் என்பதுடன், அத்தகைய ஏதேனும் நிதியத்துக்கு அல்லது திட்டத்துக்கு உதவுதொகைகளையும் வழங்கலாம்.

குறித்த சில  
ஒப்பந்தங்களின்  
நோக்கத்துக்காக  
அதிகாரசபைக்குச்  
செய்யப்பட்ட  
சேவை அரசாங்கத்  
துக்குச் செய்யப்பட்ட  
சேவையாகக்  
கருதப்படுதல்  
வேண்டும்.

14. குறித்துரைக்கப்பட்ட காலப்பகுதியொன்றுக்கு அரசாங்கத்துக்குச் சேவை செய்வதற்கு அரசாங்கத்துடன் செய்து கொண்ட ஒப்பந்தம் ஒன்றின்மூலம் உடன்பட்டுக்கொண்ட ஆளுவரையும் அதிகாரசபையானது ஊழியத்தில் அமர்த்துகின்றவிடத்து, அவ்வாளினால் அதிகாரசபைக்குப் புரியப்பட்ட சேவைக்காலப்பகுதி எதுவும், அத்தகைய ஒப்பந்தத்தின் கட்டுப்பாடுகளை நிறைவேற்றும் நோக்கத்துக்காக, அரசாங்கத்துக்குச் செய்யப்பட்ட சேவையாகக் கருதப்படுதல் வேண்டும்.

அதிகாரசபையின்  
பணியாட்டொகுதிக்குப்  
பகிரங்க  
அலுவலர்களை  
நியமித்தல்.

15. (1) பேரவையின் வேண்டுகோளின் பேரில், அமைச்சரின் அமைச்சின்கீழ் வருகின்ற ஏதேனும் நிறுவனத்தில் அல்லது திணைக்களத்தில் சேவை புரிகின்ற பகிரங்க சேவையிலுள்ள அலுவலர் எவரும், பொது நிருவாகம் என்னும் விடயத்துக்குப் பொறுப்பாகவுள்ள அமைச்சரின் அமைச்சுக்கான செயலாளரின் ஒருப்பாட்டுடன், அமைச்சரின் அமைச்சுக்கான செயலாளரின் வலங்கப்படும் சம்மதத்துடனும் அத்துடன் அலுவலரின் வலங்கப்படும் சம்மதத்துடனும் அதைப்போன்ற சம்மதத்துடன் பேரவையினால் தீர்மானிக்கப்படக்கூடியவாறான அத்தகைய காலப்பகுதிக்கு, அதிகாரசபையின் பணியாட்டொகுதிக்குத் தற்காலிகமாக நியமிக்கப்படலாம் அல்லது அதைப்போன்ற சம்மதத்துடன் அதிகாரசபையின் பணியாட்டொகுதிக்கு நிரந்தரமாக நியமிக்கப்படலாம்.

1997 ஆம் ஆண்டின் 32 ஆம் இலக்க தேசிய ஆசிரியர் 15  
கல்வி அதிகாரசபைச் சட்டம்

(2) பேரவையின் வேண்டுகோளின் பேரில், 1 ஆம் உட்பிரிவில் குறிப்பிட்டு செய்யப்பட்ட ஓர் அலுவலர் தவிர்ந்த பகிரங்க சேவையிலுள்ள எவரேனும் அலுவலர், அவ்வலுவலரினதும் பொது நிருவாகம் என்னும் விடயத்துக்குப் பொறுப்பாகவுள்ள அமைச்சரினது அமைச்சுச் செயலாளரினதும் சம்மதத்துடன், சபையினால் தீர்மானிக்கப்படக்கூடியவாறான அத்தகைய காலப் பகுதிக்கு அதிகாரசபையின் பணியாட்டொகுதிக்குத் தற்காலிகமாக நியமிக்கப்படலாம் அல்லது அதேபோன்று சம்மதத்துடன் அத்தகைய பணியாட்டொகுதிக்கு நிரந்தரமாக நியமிக்கப்படலாம்.

(3) பகிரங்க சேவையிலுள்ள அலுவலர் எவரும் அதிகாரசபையின் பணியாட்டொகுதிக்குத் தற்காலிகமாக நியமிக்கப் படுமிடத்து, 1991 ஆம் ஆண்டின் 37 ஆம் இலக்கத் தேசிய போக்குவரத்து ஆணைக்குழுச் சட்டத்தின் 14(2) ஆம் பிரிவின் ஏற்பாடுகள் அவருக்கும் அவர் தொடர்பிலும், ஏற்றமாற்றங்களுடன், ஏற்புடையனவாதல் வேண்டும்.

(4) பகிரங்க சேவையிலுள்ள அலுவலர் எவரும், அதிகாரசபையின் பணியாட்டொகுதிக்கு நிரந்தரமாக நியமிக்கப் படுமிடத்து, 1991 ஆம் ஆண்டின் 37 ஆம் இலக்க தேசிய போக்குவரத்து ஆணைக்குழுச் சட்டத்தின் 14(3) ஆம் பிரிவின் ஏற்பாடுகள், அவருக்கும் அவர் தொடர்பிலும், ஏற்றமாற்றங்களுடன், ஏற்புடையனவாதல் வேண்டும்.

(5) பேரவையின் வேண்டுகோளின் பேரில் 1978 ஆம் ஆண்டின் 16 ஆம் இலக்கப் பல்கலைக்கழகச் சட்டத்தின்கீழ் தாபிக்கப்பட்ட ஏதேனும் உயர்கல்வி நிறுவனத்தின் அலுவலர் அல்லது சேவையாளர் எவரும், அவ்வலுவலரினதும் அல்லது சேவையாளரினதும், பல்கலைக்கழக மானிய ஆணைக்குழுவினதும் அந்த உயர்கல்வி நிறுவனத்தின் பிரதான நிறைவேற்று அலுவலரினதும் சம்மதத்துடன், பேரவையினால் அதே சம்மதத்துடன் தீர்மானிக்கப்படக்கூடியவாறான அத்தகைய காலப்பகுதிக்கு அதிகாரசபையின் பணியாட்டொகுதிக்குத் தற்காலிகமாக நியமிக்கப்படலாம் அல்லது அதேபோன்ற சம்மதத்துடன் அதிகாரசபையின் பணியாட்டொகுதிக்கு நிரந்தரமாக நியமிக்கப்படலாம்.

(6) ஏதேனும் உயர்கல்வி நிறுவனத்தின் எவரேனும் அலுவலர் அல்லது சேவையாளர் அதிகாரசபையின் பணியாட்டொகுதிக்குத் தற்காலிகமாக நியமிக்கப்படுமிடத்து, அவர் அத்தகைய பணியாட்டொகுதியின் வேறெவரேனும் உறுப்பினரையொத்த அதே ஒழுக்காற்றுக் கட்டுப்பாட்டுக்கு அமைந்தவராதல் வேண்டும்.



16 7-347 ஆம் ஆண்டின் 32 ஆம் இலக்க தேசிய ஆசிரியர்  
கல்வி அதிகாரசபைச் சட்டம்

### பாகம் III

#### நிதி

அதிகாரசபையின்  
தொடக்க மூலதனம்.

16. (1) அதிகாரசபையின் தொடக்க மூலதனம், தீர்மானத்தின் மூலம் பாராளுமன்றத்தினால் தீர்மானிக்கக்கூடியவாறான அத்தகைய தொகையாதல் வேண்டும்.

(2) அதிகார சபையின் மூலதனம் ஓர் ஒதுக்கீட்டுச் சட்டத்தின் மூலம் அல்லது பாராளுமன்றத்தில் ஏதேனும் தீர்மானத்தின் மூலம் அதிகாரமளிக்கப்படக்கூடியவாறான அத்தகைய தொகைகளினால் அதிகரிக்கப்படலாம்.

அதிகாரசபையின்  
நிதியம்.

17. (1) அதிகாரசபையானது அதன் சொந்த நிதியத்தை வைத்திருத்தல் வேண்டும் ;

(2) அதிகாரசபையின் நிதியத்திற்குள் பின்வருவன செலுத்தப் படுதல் வேண்டும் :—

(அ) அதிகாரசபையின் பயன்பாட்டிற்கென, பாராளுமன்றத்தினால் காலத்திற்குக்காலம் வாக்களிக்கப் படக்கூடியவாறான அத்தகைய பணத்தொகைகள் யாவும் ;

(ஆ) அதிகாரசபையினால் அதன், தத்துவங்கள், பணிகள் என்பனவற்றைப் பிரயோசிக்கையிலும் அத்துடன் நிறைவேற்றுகையிலும் அதிகாரசபையினால் பெறப் படக்கூடியவாறான அத்தகைய பணத்தொகைகள் யாவும் ; அத்துடன்.

(இ) கடன்கள், முதலீடுகள் மீதான வட்டி எத்தன்மைத் தான எந்த மூலத்திலிருந்தாயினுஞ்சரி, நன்கொடைகள், கொடைகள் அல்லது மானியக்கொடைகள் அத்துடன் அதிகாரசபையினால் வழங்கப்பட்ட சேவைகளுக்காக அல்லது வசதிகளுக்காக அறவிடப் பட்ட கட்டணங்கள் என்பனவாயிலாக அதிகார சபையினால் பெற்றுக்கொள்ளப்படக்கூடியவாறான அத்தகைய பணத்தொகைகள் யாவும்.

1997 ஆம் ஆண்டின் 32 ஆம் இலக்க தேசிய ஆசிரியர் 17  
கல்வி அதிகாரசபைச் சட்டம்

(3) அதிகாரசபையின் நிதியத்திலிருந்து பின்வருவன  
செலுத்தப்படுதல் வேண்டும் :-

(அ) இச்சட்டத்தின் கீழான அதிகாரசபையின் தத்து  
வங்கள் அத்துடன் பணிகள் என்பனவற்றைப்  
பிரயோகிக்கையிலும் நிறைவேற்றுகையிலும் அதிகார  
சபையினால் உறப்படும் ஏதேனும் செலவினத்தைக்  
கொடுத்துத் தீர்ப்பதற்குத் தேவைப்படும் அத்தகைய  
பணத்தொகைகள் யாவும் ; அத்துடன்

(ஆ) இச்சட்டத்தினால் அல்லது அதன்கீழ் அத்தகைய  
நிதியத்திலிருந்து செலுத்தப்படுவதற்குத் தேவைப்  
படும் அத்தகைய பணத்தொகைகள் யாவும்.

(4) நிதியத்துக்குச் சொந்தமான எல்லாப் பணங்களும்  
சபையினால் முடிவுசெய்யப்படக்கூடியவாறான அத்தகைய  
முறையில் அத்தகைய வங்கியில் அல்லது வங்கிகளில்  
வைப்பிவிடப்படுதல் அல்லது முதலீடு செய்யப்படுதல்  
வேண்டும்.

18. (1) அதிகாரசபையின் நிதியாண்டு பஞ்சாங்க ஆண்டாதல்  
வேண்டும்.

அதிகாரசபையின்  
நிதியாண்டு.

(2) அதிகாரசபையானது, அதன் வருமானம், செலவினம்,  
சொத்துக்கள் அத்துடன் பொறுப்புக்கள் பற்றியும் அதன்வேறு  
எல்லாக் கொடுக்கல் வாங்கல்கள் பற்றியும் முறையான  
கணக்குப் புத்தகங்களை வைத்திருக்கச் செய்தல் வேண்டும்.

(3) பகிரங்கக் கூட்டுத்தாபனங்களின் கணக்குகளைக்  
கணக்காய்வு செய்தல் தொடர்பிலான அரசியலமைப்பின்  
154 ஆம் உறுப்புகளின் ஏற்பாடுகள் அதிகாரசபையின்  
கணக்குகளின் கணக்காய்விற்கும் அத்துடன் அதன் தொடர்பிலும்  
ஏற்படையனவாதல் வேண்டும்.

19. இச்சட்டத்தின் முற்போந்த ஏற்பாடுகளில் செய்யப்பட்ட  
வெளிப்படையான ஏதேனும் ஏற்பாட்டுக்கமைவாக 1971 ஆம்  
ஆண்டின் 38 ஆம் இலக்க, நிதிச்சட்டத்தின் II ஆம் பாகத்தின்  
ஏற்பாடுகள் அதிகாரசபையின் நிதிக்கட்டுப்பாடுகளுக்கும்  
அத்துடன் கணக்குகளுக்கும் அத்துடன் அவை தொடர்பிலும்  
ஏற்ற மாற்றங்களுடன் ஏற்படையனவாதல் வேண்டும்.

1971 ஆம் ஆண்டின்  
38 ஆம் இலக்க  
நிதிச்சட்டத்தின்  
ஏற்பாடுகளின்  
ஏற்புடைமை.

பாகம் IV

பொது

பேரவை தொடர்பில்  
அமைச்சருக்குள்ள  
தத்துவங்கள்.

20. (1) அமைச்சர், பேரவையின் தத்துவங்கள் பிரயோசிக்கப் படுதல் அத்துடன் பணிகள் நிறைவேற்றப்படுதல் தொடர்பில், காலத்துக்குக்காலம் பேரவைக்கு எழுத்தில் அத்தகைய பொதுவான அல்லது விசேட பணிப்புரைகளை வழங்கலாம் என்பதுடன் அத்தகைய பணிப்புரைகளை நிறைவேற்றுதல் பேரவையின் கடமையாதலும் வேண்டும்.

(2) அமைச்சர், அதிகாரசபையின் எல்லாச் செயற்பாடுகளும் அல்லது அவற்றுள் எவையும் அவர் குறித்துரைக்கப் படக்கூடியவாறான அத்தகைய ஆளினால் அல்லது ஆட்களினால் புலனாய்வு செய்யப்பட்டு அதுபற்றி அறிக்கை செய்யப்படல் வேண்டுமெனக் காலத்துக்குக்காலம் கட்டளையிடலாம். அத்துடன் அத்தகைய கட்டளையிடப்பட்டதன்மேல் அத்தகைய ஆளுக்கு அல்லது ஆட்களுக்கு பேரவையானது அத்தகைய கட்டளைக்குப் பயன்கொடுப்பதற்கு அவசியமாகக் கூடியவாறான அத்தகைய எல்லா வசதிகளையும் அளித்தல் வேண்டுமென்பதுடன் அத்தகைய எல்லாத் தகவல்களையும் கொடுத்துதலுதலும் வேண்டும்.

(3) பேரவையானது அமைச்சருக்கு அவற்றின் ஒருப்பாட்டிற் கென மூன்றாண்டு வேலைத்திட்டங்கள், வருடாந்தத் திட்டமும் நிகழ்ச்சித்திட்டமும் அத்துடன் வருடாந்த வரவு செலவுத் திட்டம் என்பவற்றைச் சமர்ப்பித்தல் வேண்டும்.

அசைவுள்ளதும்  
அசைவற்றதுமான  
அரசு ஆதனம்  
அதிகாரசபைக்குக்  
கிடைக்கத்தக்கதாகச்  
செய்தல்.

21. (1) அதிகாரசபையின் நோக்கங்களுக்காக அதிகாரசபைக்குத் தேவைப்படுகின்றவாறான அமைச்சரின் அமைச்சின் அத்தகைய அசைவுள்ள அல்லது அசைவற்ற ஆதனத்தை, அமைச்சரானவர், கசெற்றில் வெளியிடப்படும் கட்டளைமூலம், அதிகாரசபைக்குக் கைமாற்றம் செய்யலாம் என்பதுடன் அவ்வாறு கைமாற்றம் செய்யப்பட்ட ஏதேனும் ஆதனம் அக்கட்டளைத் திகதியிலிருந்து அதிகாரசபைக்கு உரித்தாக்கப் பட்டு அதன் ஆதனமாக வருதல் வேண்டும்.

1997 ஆம் ஆண்டின் 32 ஆம் இலக்க தேசிய ஆசிரியர் 19  
கல்வி அதிகாரசபைச் சட்டம்

(2) அரசுக்கு உரித்தாக்கப்பட்ட அசைவற்ற ஆதனம் தவிர்ந்த வேறு அசைவற்ற ஆதனம் எதுவும் அதிகாரசபையின் குறித்த நோக்கங்களுக்காகக் கொள்ளப்படுவதற்குத் தேவைப் படுத்தப்பட்டும் அமைச்சரானவர் கசெற்றில் வெளியிடப்படும் கட்டளைமூலம் அந்நோக்கத்திற்கென, உத்தேசிக்கப்பட்ட கொள்ளலை அங்கீகரித்திருக்குமிடத்து ஒவ்வாதனமானது பகிரங்க நோக்கமொன்றுக்காகத் தேவைப்படுத்தப்பட்டுள்ள தெனக் கருதப்படலாமென்பதுடன், அதற்கிணங்க காணி கொள்ளல் சட்டத்தின் கீழ் கொள்ளப்பட்டு அதிகாரசபைக்குக் கைமாற்றப்படலாம்.

(3) காணிகொள்ளல் சட்டத்தின்கீழ் ஏதேனும் அசைவற்ற ஆதனக் கொள்கைக்குச் செலுத்தப்படற்பாலதான ஏதேனும் பணத்தொகை, அதிகாரசபையின் நிதியத்திலிருந்து செலுத்தப் படுதல் வேண்டும்.

(4) அரசின் அசைவுள்ள ஆதனமெதுவும் அதிகாரசபையின் நோக்கத்திற்காகத் தேவைப்படுமிடத்து, அமைச்சரானவர் கசெற்றில் வெளியிடப்படும் கட்டளைமூலம் அத்தகைய ஆதனத்தின் உடைமைகளையும் பயன்பாட்டையும் அதிகார சபைக்கு கைமாற்றம் செய்து அதற்கு உரித்தாக்கலாம்;

ஆயின், எவ்வாறாயினும் இவ்வுட்பிரிவின் முற்போந்த ஏற்பாடுகளின்கீழ், அத்தகைய ஆதனத்தின்கீழ் கட்டுப்பாட்டைக் கொண்டிருக்கின்றவரான அமைச்சரின் ஒருப்பாட்டுடனன்றி ஏதேனும் அசைவுள்ள அரசு ஆதனத்தைப் பாதிக்கும் கட்டளை எதுவும் அமைச்சரால் ஆக்கப்படுதலாகாது.

22. பேரவையானது, ஒவ்வொரு நிதியாண்டும் முடிந்த பின்னர் ஆறு மாத காலத்தினுள் அவ்வாண்டு காலத்தின்போது அதிகாரசபையின் தொழிற்பாடுகள் பற்றிய முழுவிவரத்தையும் தருகின்ற அறிக்கையொன்றை அமைச்சருக்குச் சமர்ப்பித்தல் வேண்டும். அமைச்சர் அத்தகைய அறிக்கை எந்த ஆண்டு தொடர்பானதாகவிருக்கின்றதோ அந்த ஆண்டை அடுத்துவரும் ஆண்டு முடிவடைவதற்கு முன்னர் அத்தகைய அறிக்கையை பாராளுமன்றத்தின் முன்னர் வைக்கப்படச் செய்வித்தல் வேண்டும்.

பேரவையின் அறிக்கை பாராளுமன்றத் தின் முன்னர் வைக்கப்படுதல் வேண்டும்.

20 1997 ஆம் ஆண்டின் 32 ஆம் இலக்க தேசிய ஆசிரியர்  
கல்வி அதிகாரசபைச் சட்டம்

இலஞ்சச் சட்டத்தின் கருத்தெல்லைக்குள் அதிகாரசபையானது அட்டவணைப் படுத்தப்பட்ட நிறுவனமொன்றாகக் கருதப்படுதல் வேண்டும்.

23. அதிகாரசபையானது, இலஞ்சச்சட்டத்தின் கருத் தெல்லைக்குள் அட்டவணைப்படுத்தப்பட்ட ஒரு நிறுவனமாகக் கருதப்படுதல் வேண்டுமென்பதோடு, அச்சட்டத்தின் ஏற்பாடுகள் அதற்கிணங்கப் பொருள்கொள்ளப்படுதலும் வேண்டும்.

பேரவையின் உறுப் பினர்களும் அதிகார சபையின் அலுவலர் களும் சேவையாளர் களும் பகிரங்க சேவையாளர்களாகக் கருதப்படுதல் வேண்டும்.

24. பேரவையின் எல்லா உறுப்பினர்களும், அதிகார சபையின் எல்லா அலுவலர்களும் சேவையாளர்களும் தண்டனைச் சட்டக்கோவையின் நோக்கங்களுக்கும் அதன் கருத்தெல்லைக்கும் உட்பட பகிரங்க சேவையாளர்களாகக் கருதப்படுதல் வேண்டும்.

இச்சட்டத்தின்கீழ் எடுக்கப்படும் நடவடிக்கைக்கான பாதுகாப்பு.

25. (1) (அ) இச்சட்டத்தின்கீழ் அதிகாரசபையினால் நல்லெண் ணத்துடன் செய்யப்பட்ட அல்லது செய்யப்பட்ட தாகக் கொள்ளப்படும் ஏதேனும் செயலுக்காக அதிகாரசபைக்கு எதிராக;

(ஆ) இச்சட்டத்தின்கீழ் அல்லது சபையின் பணிப்பின் மீது பேரவையின் எவரேனும் உறுப்பினரால் அதிகாரசபையின் அலுவலரினால் அல்லது சேவையாளரினால் நல்லெண்ணத்துடன் செய்யப் பட்ட அல்லது செய்யப்பட்டதாகக் கொள்ளப் படுகின்ற ஏதேனும் செயலுக்காகப் பேரவையின் எவரேனும் உறுப்பினருக்கு, அதிகாரசபையின் அலுவலருக்கு அல்லது சேவையாளருக்கெதிராக,

துடர்ச்சி அல்லது குற்றவழக்கு எதுவும் தொடுக்கப்படுத லாகாது.

(2) ஏதேனும் நீதிமன்றத்தின் முன்னர் அதிகாரசபையினால் அல்லது அதற்கெதிராகக் கொண்டுவரப்படும் துடர்ச்சி அல் லது வழக்குத் தொடுப்பு எதிலும் அதிகாரசபையால் உறுப்பிடும் ஏதேனும் செலவு, அதிகாரசபையின் நிதியத்திலிருந்து செலுத்தப்படுதல் வேண்டுமென்பதுடன், அத்தகைய ஏதேனும் துடர்ச்சியில் அல்லது வழக்குத் தொடுப்பில் அதிகார சபைக்குச் செலுத்தப்படும் அல்லது அதிகாரசபையினால் அறவிடப்படும் எவையேனும் செலவுத் தொகைகள் அதிகார சபையின் நிதியத்தில் வரவுவைக்கப்படுதலும் வேண்டும்.

1997 ஆம் ஆண்டின் 32 ஆம் இலக்க தேசிய ஆசிரியர் 21  
கல்வி அதிகாரசபைச் சட்டம்

(3) இச்சட்டத்தின்கீழ் அல்லது அதிகாரசபையின் பணிப் பின்மீது (1) ஆம் உட்பிரிவின் (ஆ) என்னும் பந்தியில் குறிப்பீடு செய்யப்பட்டவாறான, எவரேனும் அத்தகைய ஆளினால் செய்யப்பட்ட அல்லது செய்யப்பட்டதாகக் கருதப்படும் ஏதேனும் செயல் தொடர்பில் நீதிமன்றம் எதன் முன்னரும் அவருக்கெதிராகக் கொண்டுவரப்பட்ட துடர்ச்சி அல்லது வழக்குத் தொடுப்பு எதிலும் அத்தகைய எவரேனும் ஆளினால் உறப்பட்ட ஏதேனும் செலவு அத்தகைய செயல் நல்லெண்ணத்துடன் செய்யப்பட்டதென நீதிமன்றம் கருதின் அத்தகைய செலவு அவரினால் அத்தகைய துடர்ச்சியில் அல்லது வழக்குத் தொடுப்பில் அறவிடப்பட்டாலொழிய, அதிகாரசபையின் திகதியிலிருந்து செலுத்தப்படுதல் வேண்டும்.

26. (1) இச்சட்டத்தின் ஏற்பாடுகளுக்கமைய, அமைச்ச ஒழுங்கு விதிகள். ரானவர், சபையின் கலந்தாலோசனையின் பின்னர், பின்வரும் எல்லா அல்லது ஏதேனும் கருமங்களுக்காக அல்லது அவை தொடர்பில் ஒழுங்குவிதிகளை ஆக்கலாம்:—

(அ) அதிகாரசபையின் பணியாட்டொகுதியின் வேதனம் உள்ளடங்கலாக சேவை நியதிகளும் நிபந்தனைகளும்;

(ஆ) அதிகாரசபையின் பணியாட்டொகுதிக் கான ஆட்சேர்ப்புத் திட்டமும் நியமனத்திற்கான நடவடிக்கைமுறைகளும்;

(இ) பேரவையின் அமைப்பும் அலுவல்களைக் கொண்டுநடாத்துதலும்;

(ஈ) அதிகாரசபையின் மூன்றாண்டு வேலைத்திட்டம், வருடாந்தத் திட்டமும் நிகழ்ச்சித்திட்டமும், வருடாந்த வரவு செலவுத்திட்டம் என்பவற்றின் வடிவமும் இவை தயாரிக்கப்பட வேண்டிய முறையும்; அத்துடன்.

(உ) விதித்துரைக்கப்பட வேண்டுமென இச்சட்டத்தினால் தேவைப்படுத்தப்படும் அல்லது இச்சட்டத்தினால் அவை தொடர்பில் ஒழுங்குவிதிகள் ஆக்கப்பட வேண்டுமெனத் தேவைப்படுத்தப்படும் எல்லாக் கருமங்களும்.

**22 1997 ஆம் ஆண்டின் 32 ஆம் இலக்க தேசிய ஆசிரியர் கல்வி அதிகாரசபைச் சட்டம்**

(2) அமைச்சரினால் ஆக்கப்படும் ஒழுங்குவிதி ஒவ்வொன்றும் 'கசெற்றில்' வெளியிடப்படுதல் வேண்டுமென்பதுடன் அத்தகைய வெளியீட்டுத் தேதியன்று அல்லது அதில் குறித்துரைக்கப்படக்கூடியவாறான அத்தகைய பிந்திய தேதியன்று நடைமுறைக்கு வருதலும் வேண்டும்.

(3) அமைச்சரினால் ஆக்கப்படும் ஒழுங்குவிதி ஒவ்வொன்றும் 'கசெற்றில்' வெளியிடப்பட்டதன் பின்னர், வசதியானளவு விரைவாக அங்கீகாரத்துக்கெனப் பாராளுமன்றத்தின் முன் கொணரப்படுதல் வேண்டும். அவ்வாறு அங்கீகரிக்கப்படாத ஏதேனும் ஒழுங்குவிதி அதன்கீழ் முன்னர் செய்யப்பட்ட எதற்கும் பங்கமின்றி, அங்கீகாரம் மறுக்கப்பட்ட தேதியிலிருந்து இல்லாதொழிக்கப்பட்டதாகக் கருதப்படுதல் வேண்டும்.

(4) அமைச்சரால் ஆக்கப்படும் ஏதேனும் ஒழுங்குவிதி அவ்வாறு இல்லாதொழிக்கப்பட வேண்டுமெனக் கருதப்படும் தேதி பற்றிய அறிவித்தலானது கசெற்றில் வெளியிடப்படுதல் வேண்டும்.

வேறு சில சட்டங்களிலும் இச்சட்டம் மேலோங்கி நிறறல்.

27. இச்சட்டத்தின் ஏற்பாடுகளுக்கும் 1986 ஆம் ஆண்டின் 30 ஆம் இலக்கக் கல்விக் கல்லூரிகள் சட்டத்தின் அல்லது 1985 ஆம் ஆண்டின் 28 ஆம் இலக்கத் தேசிய கல்வி நிறுவகச் சபைச் சட்டத்தின் ஏற்பாடுகளுக்கும் இடையே ஏதேனும் ஒவ்வாமை காணப்படும் பட்சத்தில் இச்சட்டத்தின் ஏற்பாடுகள் மேலோங்கி நிறறல் வேண்டும்.

ஒவ்வாமை ஏற்படும் பட்சத்தில் சிங்கள உரை மேலோங்கி நிறறல்.

28. இச்சட்டத்தின் சிங்கள உரைக்கும் தமிழ் உரைக்கும் இடையே ஏதேனும் ஒவ்வாமை காணப்படும் பட்சத்தில் சிங்கள உரையே மேலோங்கி நிறறல் வேண்டும்.

பொருள் கோடல்.

29. இச்சட்டத்தில் சந்தர்ப்பம் வேறு விதமாகத் தேவைப்படுத்தினாலன்றி -

"கல்விச்சபைக் கல்லூரிகள்" என்பது, 1986 ஆம் ஆண்டின் 30 ஆம் இலக்க, கல்விக் கல்லூரிகள் சட்டத்தினால் தாபிக்கப்பட்ட கல்லூரிகள் எனப் பொருள்படும்.

1997 ஆம் ஆண்டின் 32 ஆம் இலக்க தேசிய ஆசிரியர் 23  
கல்வி அதிகாரசபைச் சட்டம்

“உயர் கல்வி நிறுவனம்” அத்துடன் “பிரதான நிறை  
வேற்று அலுவலர்” என்பது, முறையே 1978 ஆம்  
ஆண்டின் 16 ஆம் இலக்க, பல்கலைக்கழகச் சட்டத்தி  
னால் அவற்றிற்குக் குறித்தொதுக்கப்பட்ட பொருளைக்  
கொண்டிருத்தல் வேண்டும்.

“உள்ளூர்திகாரசபை” என்பது, ஏதேனும் மாநகர  
சபை, நகரசபை அல்லது பிரதேசசபை என்று  
பொருள்படும் என்பதுடன் ஏதேனும் அத்தகைய  
சபையினால் பிரயோகிக்கப்படும், புரியப்படும்  
அத்துடன் நிறைவேற்றப்படும் தத்துவங்களையும்  
கடமைகளையும் பணிகளையும் பிரயோகிப்பதற்கும்  
புரிவதற்கும் நிறைவேற்றுவதற்கும் என ஏதேனும்  
சட்டத்தினால் அல்லது சட்டத்தின்கீழ் உருவாக்கப்  
பட்ட அல்லது தாபிக்கப்பட்ட ஏதேனும் அதிகார  
சபையையும் உள்ளடக்கும்.

“தேசிய கல்வி நிறுவகம்” என்பது, 1985 ஆம் ஆண்டின்  
28 ஆம் இலக்கத் தேசிய கல்வி நிறுவகச் சட்டத்தின்கீழ்  
தாபிக்கப்பட்ட தேசிய கல்வி நிறுவகம் எனப்  
பொருள்படும்.

“மாகாணசபை” என்பது, அரசியலமைப்பின் XVII அ  
என்னும் அத்தியாயத்தினால் தாபிக்கப்பட்ட ஒரு  
மாகாணசபை எனப் பொருள்படும்.

“பல்கலைக்கழக மானிய ஆணைக்குழு” என்பது,  
1978 ஆம் ஆண்டின் 16 ஆம் இலக்க பல்கலைக்கழகச்  
சட்டத்தினால் தாபிக்கப்பட்ட பல்கலைக்கழக மானிய  
ஆணைக்குழு எனப்பொருள்படும்.



பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387; (வெளிநாடு) ரூபா 1,849; ஒவ்வோராண்டும் திசெம்பர் மாதம் 15 ஆந் தேதிக்குமுன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், இல.32, திரான்ஸ்வேசிக்ஸ் இல்லம், லோட்டஸ்ரோட், கொழும்பு 01 என்ற விலாசத்திற்கு அனுப்பப்பட வேண்டும்.